

Borðið uttan skugga

Orð: Anker Eli Petersen · Lag: Terji Rasmussen.

Hetta er ein lítil marru verð,
allir súrir tankar trívast her,
allar brostnar vónir savnast saman um
borðið uttan skugga.

Her er hvørki gleði ella bros,
her er bara mutl og mentað tos,
ongin gleðisrómur hoyrist rundan um
borðið uttan skugga.

-So um tú heldur, at júst tú sleppur undan,
so er tað tí tú ikki kennur okkum væl,
tí alt tú skapar, skulu vit traðka undir
borðið uttan skugga.

Okkar heimur er ein døpur verð,
mentanin er sum ein jarðarferð,
bara tungir tankar ferðast rundan um
borðið uttan skugga.

-So um tú heldur, at júst tú sleppur undan,
so er tað tí tú ikki kennur okkum væl,
tí alt tú skapar, skulu vit traðka undir
borðið uttan skugga.

Vit trívast best við okkar myrka borð,
sita trygt og oysa gall og gor
yvir tey, ið ikki sita saman um
borðið uttan skugga.